







## श्री श्री राधारमण बिहारी (इस्कॉन) मंदिर लखनऊ में गोवर्धन पूजा एवं अन्नकूट महोत्सव आयोजित



ब्यूरो चीफ आर एल पाण्डेय लखनऊ। प्रत्येक वर्ष की भांति

इस वर्ष भी श्री श्री राधारमण बिहारी (इस्कॉन) मंदिर लखनऊ में मन्दिर अध्यक्ष अपरिमेय श्याम प्रभुजी के कुशल निर्देशन में गोवर्धन पूजा एवं अन्नकूट महोत्सव का भव्य आयोजन हुआ।

कार्यक्रम का शुभारंभ इस्कॉन मंदिर के अध्यक्ष श्रीमान अपरिमेय श्याम प्रभुजी जी के द्वारा गोवर्धन शिला के अभिषेक एवं पूजन अर्चना करके किया गया। जिसके बाद आये हुए सभी भक्तों ने गोवर्धन एवं भगवान को 56 प्रकार का भोग लगाया एवं क्रमानुसार अन्य सभी कार्यक्रम सम्पन्न हुए, गोवर्धन कथा के साथ ही

भजन कीर्तन तथा नृत्य आदि हुआ, कार्यक्रम का समापन भोजन प्रसाद (अन्नकूट भण्डारा) के साथ हुआ, मंदिर आए हुए भक्तों एवं विशिष्ट अतिथियों ने गोवर्धन पूजा व अन्नकूट महोत्सव बड़े ही हर्षोल्लास के साथ मनाया।

गोवर्धन कथा में श्रीमान भक्ति करुणामयी वनमाली स्वामी जी महाराज ने बताया कि भगवान श्रीकृष्ण ने 7 कोस के गोवर्धन को 7 वर्ष की उम्र में 7 दिन के लिए अपनी उंगली पर उठाया था और भगवान ने यह संदेश दिया कि इंद्र एवं सभी देवताओं की उपासना न करके भगवान

श्रीकृष्ण की उपासना करनी चाहिए, क्योंकि भगवान हमको हमारे पूर्व में किये गए दुष्कर्मों एवं पाप कर्मों से मुक्ति दिला सकते हैं और कोई देवी देवता हमें इससे मुक्ति नहीं दिला सकते और यशोदा मइया एवं नन्द बाबा ने बताया कि अगर पूजा करनी है तो गाय, ब्राह्मणों एवं गिरिराज गोवर्धन की पूजा करो।

अंत में मन्दिर अध्यक्ष श्रीमान अपरिमेय श्याम प्रभुजी ने सभी लोगों से अधिक से अधिक हरे कृष्ण महामंत्र एवं गीता के पाठ का स्वाध्याय करने के लिए कहा, जिससे जनमानस का कल्याण होगा।

## फ्रेंड्स ग्रुप ट्रस्ट जारा इवेंट द्वारा दिवाली फेस्टिवल का किया गया आयोजन



ब्यूरो प्रमुख

विश्व प्रकाश श्रीवास्तव

जौनपुर। नगर के अकबर पैलेस होटल में फ्रेंड्स ग्रुप ट्रस्ट जारा इवेंट द्वारा आयोजित साल्वेशन अस्पताल एवं सिद्धिविनायक द्वारा प्रायोजित दिवाली फेस्टिवल का आयोजन हुआ। पारिवारिक माहौल में रंग बिरंगे आयोजन हुए सर्वप्रथम अतिथियों द्वारा फूलझड़ी जलाकर

कार्यक्रम का शुभारंभ किया गया उसके बाद दिवांग बच्चों को गर्म कपड़े वितरण करके उनको सम्मानित किया गया नारी सशक्तिकरण का भी सम्मान हुआ जिसमें सरल महेश्वरी अंजू पाठक विदिशा जायसवाल उर्वशी सिंह स्वीटी जायसवाल का सम्मान किया गया खिलाड़ियों का भी सम्मान हुआ जिसमें क्रिकेट कोच विवेक यादव के अलावा और खिलाड़ियों

का भी सम्मान किया गया कार्यक्रम के मुख्य अतिथि एमएलसी बृजेश सिंह प्रिंशू, पीसीएस अधिकारी अजीत प्रताप सिंह, व्यापारी नेता इंद्रमान सिंह हिंदू रहे, स्वागत भाषण आयोजक मिनाज शेख किया आभार डॉ विवेक श्रीवास्तव ने किया। प्रतियोगिता की मंडल की भूमिका निभाने में सोनल श्रीवास्तव मैसेज यू पी क्वीन एवं काजोल सोनकर रही प्रतियोगिता में

बेस्ट पंच्युअलिटी का अवार्ड देवेन्द्र खरे परिवार रहा, बेस्ट रैप वॉक फैमिली अवार्ड दीपक श्रीवास्तव परिवार रहा बेस्ट सॉन्गी मेजो अवार्ड विष्णु गौड़ एवं मनीष सेठी परिवार रहे बेस्ट चाइल्ड अवार्ड आराध्या सिंह रही बेस्ट पति को पत्नी द्वारा साड़ी पहनो अवार्ड विनोद अग्रहरि परिवार रहे बेस्ट जोड़ी अवार्ड विष्णु सहाय परिवार रहा बेस्ट शिवम गुप्ता बेस्ट फीमेल नेहा सिंह रही कार्यक्रम का संचालन इंटरनेशनल एंकर दीक्षा जायसवाल एवं सलमान शेख सागर सिंह सोलंकी ने संयुक्त रूप से किया। इस अवसर पर अमित गुप्ता राजा राम एंड संस डॉ सदीप पांडे निखिलेश सिंह दुर्गा सिंह जावेद अहमद अनिल अस्थान रामजी जयसवाल शशांक सिंह रानू आरिफ हबीब कमर हसनैन दीपू छाया सती विभा सिंह राखी सिंह शोभना सिंह पूतम जायसवाल प्रियंका श्रीवास्तव ज्ञानेश्वरी गुप्ता के अलावा जनपद के सम्मानित परिवार शामिल रहे।

## अवध कॉलेजिएट की सभी शाखाओं में वर्चुअल बाल दिवस मनाया गया

ब्यूरो चीफ आर एल पाण्डेय लखनऊ। आज अवध कॉलेजिएट की सभी शाखाओं में वर्चुअल बाल दिवस मनाया गया इस शुभ दिन पर स्कूल प्रबन्धन ने बच्चों को प्रेरित करने के लिए बाल दिवस पर एक डिजिटल उत्सव का आयोजन किया। प्राइमरी और जूनियर विंग के शिक्षक ऑनलाइन आए और उन्होंने विभिन्न गतिविधियों के साथ छात्रों का मनोरंजन किया।

प्रबंधक श्री सर्वजीत सिंह ने वर्चुअल अपना शुभकामना संदेश दिया एवम बताया कि आज बच्चों एवम शिक्षकों ने वर्चुअल

'खिलित जवाहरलाल नेहरू' की 134वीं जयंती मनाई गई। इस समारोह का उद्देश्य उन बच्चों को



प्रेरित करना और तैयार करना है जो हमारे राष्ट्र का भविष्य हैं।

निर्देशिका जतिंदर वालिया ने भी अपना

शुभकामना संदेश वर्चुअल दिया एवम बताया कि आज बाल दिवस पर कई उत्साहवर्धक गतिविधियां आयोजित की

गई जैसे- टंग ट्विस्टर, किंग, डासिंग और गायन। विजेताओं के नाम नोट किए गए और कहा कि विद्यालय खुलने पर उन छात्रों को पुरस्कार दिए जाएंगे। बच्चे कुतजता से अभिभूत महसूस कर रहे थे। विद्यालय संयुक्त निर्देशिका डॉक्टर ब्रह्मजोत को ने कहा कि सभी छात्रों ने बहुत ही उत्साहपूर्वक हिस्सा लिया। यह दिन बच्चों का है और बच्चे बहुत उत्सुकता से इस दिन की प्रतीक्षा करते हैं।

विद्यालय प्रधानाचार्या श्रीमती इंदु चंदेल एवम श्रीमती अमृता धनाई भी इसमें शामिल हुईं और ज्ञान के शब्दों के साथ ढेर सारी शुभकामनाएं दीं। सभी बहुत खुश थे। अभिभावकों ने भी शिक्षकों द्वारा की गई गतिविधियों की सराहना की।

## प्रोफेसर अशोक साहनी ने एम्बर विश्लेषण एवं पुरापाषाण विज्ञान प्रयोगशाला का उद्घाटन किया

ब्यूरो चीफ आर एल पाण्डेय लखनऊ। बीरबल साहनी इंस्टीट्यूट ऑफ पैलियोसाइंसेज (बीएसआईपी) ने 14 नवंबर 2023 को अपने परिसर में संस्थापक दिवस समारोह मनाया, जो दिवंगत प्रोफेसर बीरबल साहनी की 132वीं जयंती है। समारोह की शुरुआत दीप प्रज्वलन और वंदना पाठ से हुई। प्रोफेसर महेश जी. ठक्कर (निदेशक, बीएसआईपी) ने प्रोफेसर बीरबल साहनी की विरासत और पुराविज्ञान के क्षेत्र में उनके प्रमुख योगदान के बारे में चर्चा की और समा में उपस्थित लोगों का स्वागत किया। उन्होंने संस्थान में होने वाले महत्वपूर्ण अनुसंधान क्षेत्रों के बारे में जानकारी दी और संस्थान की हालिया वैज्ञानिक उपलब्धियों पर भी प्रकाश डाला।

उन्होंने संस्थान के 20 साल के दृष्टिकोण और आने वाले दिनों में नई प्रयोगशालाओं की स्थापना पर भी जोर दिया जो संस्थान को नई ऊंचाइयों पर ले जाएंगे। उन्होंने हाल ही में जारी वार्षिक रिपोर्ट-2022-23 के बारे में जानकारी दी और विशेष स्वच्छता अभियान-3, हिंदी पखवाड़ा और सतर्कता सप्ताह समारोह में संस्थान के योगदान की सराहना की। समारोह के मुख्य अतिथि, भारत के प्रसिद्ध जीवाश्म विज्ञानी प्रोफेसर अशोक साहनी थे एवं भूविज्ञान विभाग



अध्यक्ष, लखनऊ विश्वविद्यालय के प्रोफेसर ध्रुव सेन सिंह कार्यक्रम के सम्मानित अतिथि थे। इस अवसर पर मुख्य अतिथि प्रोफेसर अशोक साहनी ने एम्बर विश्लेषण एवं पुरापाषाण विज्ञान प्रयोगशाला का उद्घाटन किया, जो देश की पहली एम्बर-पुरापाषाण विज्ञान प्रयोगशाला भी है। एम्बर प्रयोगशाला के संयोजक, वरिष्ठ वैज्ञानिक डॉ. हुकम सिंह ने एम्बर अध्ययन के अनूठे महत्व के बारे में बात की, जो आधुनिक जलवायु परिवर्तन अध्ययन और पृथ्वी ग्रह पर प्राचीन जैव विविधता को समझने में

महत्वपूर्ण भूमिका निभाता है। मुख्य अतिथि प्रोफेसर अशोक साहनी ने 65 से 55 मिलियन वर्षों के दौरान भारतीय प्लेट की गति और इसकी यात्रा और यूरेशियन प्लेट के साथ टकराव के दौरान विशिष्ट पुरा-पारिस्थितिकी और वनस्पति परिवर्तनों पर सर अल्बर्ट चार्ल्स सीवर्ड मेमोरियल व्याख्यान दिया। उन्होंने हमें स्वर्गीय प्रोफेसर बीरबल साहनी के वैज्ञानिक योगदान और पुरावनस्पति विज्ञान के क्षेत्र में संस्थान की स्थापना के उनके महान दृष्टिकोण से अग्रगत कराया, जो बाद में बहु-विषयक अनुसंधान के समावेश

के साथ पुराविज्ञान में परिवर्तित हो गया। उन्होंने पुरावनस्पति विज्ञान, जलवायु परिवर्तन और पर्यावरण पर हाल की अंतर-विषयक वैज्ञानिक उपलब्धियों की भी सराहना की। सम्मानित अतिथि प्रोफेसर ध्रुव सेन सिंह ने पृथ्वी की सतह के तापमान में वृद्धि और हिमनद झील के विस्फोट और फेरालेथियल प्रक्रियाओं की बढ़ती घटनाओं के कारण हिमनद परिदृश्य में परिवर्तन पर 53वां बीरबल साहनी मेमोरियल व्याख्यान भी दिया। हिंदी पखवाड़ा एवं सतर्कता सप्ताह समारोह के तत्वावधान में विभिन्न कार्यक्रमों (निबंध) के विजेताओं के लिए पुरस्कार वितरण समारोह का आयोजन किया गया। कार्यक्रम का समापन बीएसआईपी के वरिष्ठ वैज्ञानिक डॉ. अनुपम शर्मा द्वारा धन्यवाद प्रस्ताव देकर किया गया, जहां उन्होंने भारत में पुरावनस्पति अनुसंधान को एक संगठित आधार और अंतरराष्ट्रीय स्तर पर लोकप्रिय बनाने हेतु प्रोफेसर बीरबल साहनी के दृष्टिकोण पर प्रकाश डाला। समारोह में लखनऊ विश्वविद्यालय की कई प्रतिष्ठित हस्तियों के साथ-साथ कई भूवैज्ञानिकों, वनस्पतिशास्त्रियों, भू-रसायनज्ञों और विभिन्न अन्य संगठनों जैसे भारतीय भूवैज्ञानिक सर्वेक्षण, लखनऊ विश्वविद्यालय और बीएसआईपी के सेवानिवृत्त वैज्ञानिकों ने भाग लिया।

## अमिय कृष्णा चतुर्वेदी की जयंती पर शैक्षिक प्रशासनिक एवं खेलकूद की प्रतिभाएं सम्मानित



हरदोई (अंबरीश कुमार सक्सेना) वरदान चौरिटेबल ट्रस्ट के संस्थापक प्रधान न्यासी स्वर्गीय अमिय कृष्ण चतुर्वेदी की जयंती के अवसर पर महायोगी गुरु गोरखनाथ विद्यालय परिसर में स्थापित मूर्ति पर माल्यार्पण और पुष्पवर्षा के साथ आयोजित श्रद्धांजलि समारोह में जनपद की मेधावी प्रतिभाओं को सम्मानित किया गया। इस अवसर पर मुख्य अतिथि उत्तरप्रदेश के पूर्व गृह-सचिव मणिप्रसाद मिश्र ने प्रतिभाओं को प्रमाण-पत्र और स्मृति चिन्ह प्रदान

किये। मूर्ति माल्यार्पण के समय उपस्थित लोगों ने ए. के. चतुर्वेदी और शोभना चतुर्वेदी अमर रहे के नारे लगाये। इस अवसर पर ए. के. चतुर्वेदी स्मृति छात्रवृत्ति अस्सी प्रतिशत दिव्यांग होने के पश्चात भी इंटर की परीक्षा में सतहत्तर प्रतिशत अंक प्राप्त करने वाली अनामिका राजपूत को दस हजार रूपए, स्मृति-चिन्ह और प्रमाण पत्र दे कर प्रोत्साहित किया गया। समारोह में चार प्रतिभाओं को शोभना चतुर्वेदी

स्मृति सम्मान प्रदान किया गया। प्रशासनिक क्षेत्र में मल्लावां की चारु कन्नोजिया को आई.ए.एस. परीक्षा में छियसंरवां स्थान प्राप्त करने पर सम्मानित किया गया। स्पोर्ट्स के क्षेत्र में रुचि त्रिवेदी को सम्मानित किया गया। रुचि ने पैरा-बैडमिन्टन में साउथ अमेरिका, यूगांडा और इंडोनेशिया की अंतर्राष्ट्रीय प्रतियोगिताएं में पदक प्राप्त कर जनपद का ही नहीं बल्कि देश का भी मान बढ़ाया। मेडिकल के क्षेत्र में डॉक्टर दीक्षा तिवारी को सम्मानित

किया गया। डॉक्टर दीक्षा ने एमबीबीएस परीक्षा पास कर हरदोई मेडिकल कॉलेज में नियुक्ति पाई है। न्यायिक क्षेत्र में प्रतिभा सिंह को पीसीएस-जे उत्तीर्ण करने पर सम्मानित किया गया। इसके अतिरिक्त पच्चानवे प्रतिशत दिव्यांग नंदराम को भी सम्मानित किया गया जो मुंह से चित्र बनाने का अनोखा कार्य करते हैं। अपने संबोधन में मुख्य अतिथि मणि प्रसाद मिश्र ने स्वर्गीय अमिय कृष्ण चतुर्वेदी को संस्मरणों से श्रद्धांजलि दी। प्रबंध न्यासी मुवन चतुर्वेदी ने अतिथियों का स्वागत किया। वरिष्ठ ट्रस्टी अरुणेश वाजपेयी ने ट्रस्ट की गतिविधियां बताईं, आभार प्रदर्शन सचिव अतुलकान्त द्विवेदी और संचालन मनीष मिश्र ने किया। समारोह में विशेष रूप से एस.एन. अग्निहोत्री, अविनाश मिश्र, करुणा शंकर द्विवेदी, अविनाश गुप्ता, अनिल श्रीवास्तव, अशोक श्रीवास्तव, अनुराध मिश्र, महेश मिश्र, श्रवण रही और सुहाना जैन उपस्थित रहे।

## पिक अप की टक्कर से बाइक सवार दो लोगों की मौत, एक घायल



हरदोई (अंबरीश कुमार सक्सेना) पिहानी कोतवाली क्षेत्र

अंतर्गत जहानीखेड़ा मार्ग पर तेज रफतार पिकअप ने बाइक

तदर्थ शिक्षकों की सेवा को लेकर सरकार के नए आदेश को लेकर 15 नवम्बर को बुलाई गई आवश्यक बैठक



जो कि अभी तक विनियमित नहीं हुए थे उनमें निराशा और उदाहोह की स्थिति उत्पन्न हुई है। इसी सम्बन्ध में उत्तर प्रदेश माध्यमिक शिक्षक संघ सेवारत के प्रदेश अध्यक्ष रमेश सिंह ने दिनांक 15 नवंबर को दोपहर 12 बजे तिलकगारी सिंह इण्टर कालेज-जौनपुर में एक अतिआवश्यक बैठक बुलाई गई है जिसमें तदर्थ शिक्षकों की सेवा पर आए संकट पर आपस में विचार विमर्श कर आगे की रडनीति तैयार की जाएगी कि ऐसी स्थिति में विधिक लड़ाई लड़ी जाए अथवा संघर्ष का रास्ता अख्तियार किया जाए? बैठक में संगठन की कार्यकारिणी के समस्त पदाधिकारियों, सक्रिय सदस्यों के साथ साथ समस्त तदर्थ शिक्षकों के समय से उपस्थित रहने की अपील की गयी है।

सवार तीन लोगों को टक्कर मार दी। घटना में बाइक सवार दो लोगों की मौत हो गई, जबकि तीसरा घायल हो गया। घायल को पहले सीएचसी पिहानी और फिर जिला अस्पताल भेजा गया है। घटना के बाद चालक पिकअप मोर्के पर छोड़कर भाग निकला। कोतवाल कोतवाल सुनील दत्त कौल के अनुसार मंगलवार को पंडरवा किला निवासी शिवम (28) खेती करता था। वह खेत में लगे कटीले तार से घायल हो गया था। मंगलवार को वह अपने साथियों नंदराम (28) और सचिन (25) के साथ सामुदायिक स्वास्थ्य केंद्र पिहानी पर दवा लेने के लिए बाइक से गया था। दवा लेकर तीनों वापस गांव

जा रहे थे। पिहानी-जहानीखेड़ा मार्ग पर हर्षया के पास तेज रफतार पिकअप ने बाइक में टक्कर मार दी। टक्कर लगने से बाइक सवार तीनों युवक उछलकर सिर के बल सड़क पर जा गिरे। घटना में नंदराम और शिवम की मौके पर ही मौत हो गई, जबकि सचिन गंभीर रूप से घायल हो गया। सीएससी अधीक्षक जितेंद्र श्रीवास्तव ने घायल को जिला अस्पताल रेफर किया। घटना की जानकारी पर पहुंची पुलिस ने सड़क पर पड़े शवों को पिहानी सीएचसी पहुंचाया और दुर्घटनाग्रस्त बाइक व पिकअप को मौके से हटाया। घटना में घायल सचिन को भी सीएचसी पिहानी पहुंचाया गया, जहां प्राथमिक उपचार के बाद उसे जिला अस्पताल रेफर कर दिया गया।

## सेठ एम०आर० जयपुरिया स्कूल, गोयल कैंपस ने मनाया बच्चों के संग बाल दिवस



ब्यूरो चीफ आर एल पाण्डेय लखनऊ। गोयल कैंपस के प्री प्राइमरी से कक्षा- पाँच तक के बच्चों ने जनेश्वर मिश्र पार्क में बाल दिवस धूमधाम से मनाया। जैसे ही विद्यालय के प्रधानाचार्या

साथ पार्क जाना उनके स्वप्न जैसा था क्योंकि वे अपने माता-पिता के साथ तो अक्सर जाते हैं परंतु सहपाठियों के साथ यदा-कदा ही होता है। बच्चों ने वहाँ अन्त्याक्षरी, क्रिकेट, फुटबॉल और बैडमिंटन खेले साथ ही साथ लजीज भोजन का लुत्फ उठाया। सभी बच्चे सुबह विद्यालय आते ही बसों में बैठकर पार्क गए और वहाँ से फिर विद्यालय आकर अपने अनुभव अध्यापिकाओं के साथ साझा किया। विद्यालय के प्राइमरी वर्ग की उप प्रधानाचार्या शिल्पी जैन पूरे समय बच्चों की देखरेख व उन के सहयोग के लिए पूरे समय बच्चों के साथ उपस्थित

रहीं। इसके साथ ही विद्यालय के जूनियर वर्ग और सीनियर वर्ग के छात्रों ने क्रिकेट मैच व फुटबॉल मैच का आनंद उठाया। मैच के उपरांत सभी छात्र-छात्राओं और अध्यापक-अध्यापिकाओं ने लजीज व्यंजन का लुत्फ उठाया। विद्यालय के चेररमेन महेश गोयल, विद्यालय की प्रधानाचार्या डॉ० रीना पाठक, जूनियर वर्ग के उप प्रधानाचार्या सुशांति श्रीवास्तव, प्राइमरी वर्ग की उप प्रधानाचार्या शिल्पी जैन ने बच्चों को बालदिवस की शुभकामनाएं दीं व उनके उज्ज्वल भविष्य की कामना की।

हिन्दी साप्ताहिक दैनिक **देश की उपासना**

स्वात्वाधिकारी में, प्रभुदयाल प्रकाशन की ओर से श्रीमती किरन देवी श्रीवास्तव मुद्रक, प्रकाशक एवं सम्पादक द्वारा देश की उपासना प्रेस, उपासना भवन, धर्मसारी, प्रेमापुर, जौनपुर उत्तर प्रदेश से मुद्रित एवं प्रकाशित।

सम्पादक **श्रीमती किरन देवी श्रीवास्तव**

मो०-7007415808, 9628325542, 9415034002

RNI संदर्भ संख्या - 24/234/2019/R-1

deshkiupasanadailynews@gmail.com

समाचार-पत्र से सम्बन्धित समस्त विवादों का न्याय क्षेत्र जौनपुर न्यायलय होगा।